

## تیس لاکھ کے قتل کا المیہ؟ -

### تیس لاکھ کے قتل کا المیہ؟

سلیم منصور خالد

انسانی جان کتنی قیمتی ہے اور انسانی حرمت کیا معنی رکھتی ہے 'قرآن حکیم نے دو ٹوک الفاظ میں وضاحت کر دی ہے: مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا (المائدہ 32:5)۔ "جس نے ایک بے گناہ کو قتل کیا" اس نے گویا ساری انسانیت کو قتل کر دیا"۔ مراد یہ ہے کہ بے گناہ انسانوں کا قتل کوئی بھی کرے یہ ایک ایسا گھناؤنا جرم ہے کہ کوئی اور جرم اس کی سنگینی کو نہیں پہنچتا۔ اگر مقتولین کی تعداد دو چار نہیں دس بیس بھی نہیں سیکڑوں اور ہزاروں بھی نہیں بلکہ لاکھوں میں ہو تو معاملہ اور بھی نازک اور سنگین ہو جاتا ہے۔ اس معاملہ کی وضاحت 1971ء میں مشرقی پاکستان کی علاحدگی کے المیے اور بنگلہ دیش کی تشکیل میں قتل و غارت کے مبالغہ آمیز اعداد و شمار کے حوالے سے پیش کی جا رہی ہے۔ یہ اعداد و شمار دروغ گوئی کی آخری حدود سے بھی متجاوز ہیں اور یہ سلسلہ بڑے دھڑلے سے گذشتہ 39 برسوں سے جاری ہے۔ آئیے حقائق کی روشنی میں اس صورت حال کا تجزیہ کرتے ہیں۔ ایک طرفہ پروپیگنڈے کا آغاز اس طرح ہوتا ہے:

مشرقی پاکستان کی علاحدگی کے عمل (16 دسمبر 1971) کے ساتھ ہی اوپر تلے مختلف اعداد و شمار فضا میں گردش کرنے لگے۔ مثال کے طور پر "مشرقی پاکستان سے ایک کروڑ بنگالی" بھارت میں پناہ گزین ہونے پر مجبور ہو گئے ہیں" ان کی گزر بسر بڑی اذیت ناک ہے" انہیں دنیا بھر سے امداد کی ضرورت ہے"۔ "پاکستانی فوج نے لاکھوں بنگالی مار دیے ہیں"۔ دس (10) لاکھ نہیں بیس (20) لاکھ نہیں تیس (30) لاکھ" یہ بھی نہیں پینتیس (35) لاکھ مار دیے ہیں"۔ بلکہ "پچاس (50) لاکھ سے زیادہ مار دیے ہیں"۔ "دو (2) لاکھ بنگالی عورتوں کو زنا بالجبر کا نشانہ بنایا گیا"۔ "تین (3) لاکھ نہیں ساڑھے تین لاکھ بنگالی عورتوں سے زیادتی کی گئی"۔ 8 جنوری 1972 کو پاکستان توڑنے کی سازش کے مرکزی کردار شیخ مجیب الرحمن نے پاکستان سے رہائی پا کر لندن پہنچتے ہی دعویٰ کیا: "بنگلہ دیش میں دس (10) لاکھ انسان مارے گئے ہیں"1۔

لیکن لندن سے براستہ دہلی ڈھاکا جاتے ہوئے شیخ مجیب کے 'فہم' اور 'معلومات'

میں حیرت انگیز اضافہ ہوا اور 10 جنوری کو ڈھاکا کی سرزمین چھونے کے بعدموصوف نے کہا: "پینتیس (35) لاکھ بنگالی مارے گئے ہیں" 2 مگر کچھ ہی عرصے بعد انہوں نے پینتیس (35) لاکھ کے عدد میں ذرا کمی کر کے: "تیس (30) کی گئی" (Rape) لاکھ مارے گئے اور تین (3) لاکھ عورتوں سے بالجبر زیادتی کے عدد پر جم جانا مناسب سمجھا اور پھر یہی موقف نجی عوامی اور بین الاقوامی سطح پر دہرانا وظیفہ زندگی بنالیا۔

کو انٹرویو دیتے ہوئے جسے (David Frast 18) معروف صحافی ڈیوڈ فراسٹ جنوری 1972ء کو نیو یارک ٹیلی ویژن نے ٹیلی کاسٹ کیا تھا اس میں بھی شیخ مجیب نے تیس (30) لاکھ افراد کے قتل کا دعویٰ کیا تھا اس سے ایک روز قبل میگزین کو انٹرویو میں مجیب نے بتایا تھا: "آج اگر ہٹلر زندہ ہوتا تو اپنی TIME کارکردگی پر شرم سار ہوتا"۔ (17 جنوری 1972) اور پھر تیس (30) لاکھ کا عدد ایک قومی نغمے یا بنگالی لوک گیتوں کا حصہ بن گیا جس کا دہرانا ہر کس و ناکس نے اپنے اوپر لازم کر لیا۔

اس تجزیے کے لیے ہمارا بیش تر انحصار خود بنگلادیش کے تحقیق کاروں اور مغربی صحافیوں کی رپورٹوں پر مبنی ہے۔ یہ تحقیق کار اگرچہ پاکستان کے حامی نہیں ہیں مگر اس پروپیگنڈے پر بحث کے دوران میں وہ اپنے نتیجہ فکر کو ضرور قلم بند کرتے ہیں۔

(Oriana Fallaci) پہلے اس منظر کو دیکھیے: مشہور اطالوی صحافی خاتون آریانا فلاسی لکھتی ہے: میں مجیب کے گھر (فروری 1972 میں) انٹرویو کرنے پہنچی (Fallaci) 'وہاں برآمدے میں پچاس (50) افراد کھڑے تھے۔ میں نے کہا: اندر اطلاع کیجیے۔ میری اس درخواست کے جواب میں وہاں کھڑے ایک آدمی نے نہایت غصیلے بلکہ خوف ناک انداز میں غراتے ہوئے کہا: انتظار کرو۔ میں انتظار میں بیٹھ گئی۔ ایک گھنٹہ دو گھنٹے تین گھنٹے چار گھنٹے گزرے حتیٰ کہ رات کے آٹھ بج گئے۔ پھر ساڑھے آٹھ بجے یہ کرشمہ رونما ہوا کہ مجھے مجیب کے کمرے میں جانے کی اجازت ملی جہاں ایک آرام دہ صوفہ اور دو کرسیاں پڑی تھیں۔ مجیب نہایت بے ڈھنگے انداز میں ٹانگیں پسارے صوفے پر قابض تھا اور باقی دونوں کرسیوں پر دو موٹے وزیر دھنسے ہوئے تھے۔ میں داخل ہوئی تو کسی نے کوئی سلام کیا نہ میری آمد کا کوئی نوٹس لیا۔ میں حیران گم سم کھڑی تھی کہ اچانک مجیب نے ہاتھ کا اشارہ کرتے ہوئے کہا: بیٹھ جاؤ۔ میں اسی کے صوفے کے ایک بازو کے ساتھ دبک کر بیٹھ گئی اور تیزی سے اپنے ریکارڈر کو متحرک کرنے لگی۔ لیکن ابھی میں نے بٹن دبایا بھی نہیں تھا کہ مجیب نے گرج دار آواز میں مجھ سے کہا: "

جلدی کرو' میرے پاس وقت نہیں ہے۔ ہاں' پاکستانیوں نے تیس (30) لاکھ بنگالیوں کو مارا ہے اور یہی سچ ہے۔ 30 لاکھ' 30 لاکھ' 30 لاکھ'۔ میں حیران تھی کہ وہ کس طرح تیس (30) لاکھ انسانوں کے مارے جانے کے اعداد و شمار تک پہنچا ہے؟ میں نے کہا: جناب وزیر اعظم --- ”مگر وہ کوئی بات سننے کے بجائے پھر گرج دار آواز میں دھاڑنے لگا:“ انہوں نے ہماری عورتیں اپنے شوہروں کے سامنے ماری ہیں۔ شوہر' بیٹوں اور بیویوں کے سامنے مارے ہیں --- دادا اور نانا اپنے پوتوں' نواسوں کے سامنے' چچیاں' چچوں کے سامنے --- ”میں نے فوراً کہا: جناب وزیر اعظم --- میں چاہوں گی --- ”مگر مجیب نے میری بات مکمل ہونے سے قبل اسی بپھرے انداز میں وزیروں کی طرف رخ کرتے ہوئے کہا:“ اس کو سنو' یہ کیا چاہتی ہے؟ تمہیں کوئی حق نہیں چاہنے کا' سمجھی' جو میں کہ رہا ہوں وہی سچ ہے۔“ 3۔

آئیے دیکھتے ہیں کہ اعداد و شمار کا اُتار چڑھاؤ کس طرح وجود میں آیا ہے؟ 7  
 نے بنگلادیش کے نئے وزیر ا (PTI) جنوری 1972 کو پریس ٹرسٹ آف انڈیا طلاعات و نشریات شیخ عبدالعزیز کے حوالے سے کلکتے سے اعلان کیا: دس (10) لاکھ سے زیادہ لوگ مارے گئے ہیں۔“ اسد چودھری کی نظم 'رپورٹ 1971 ان تمام واقعات و حوادث کی تفصیل پر مبنی قرار دی جانے لگی' جس میں دعویٰ کیا گیا: ”ہم کو آزادی کے لیے دس (10) لاکھ شہیدوں کا لہو دینا اور چالیس (40) ہزار عورتوں کی عزت قربان کرنا پڑی۔“ 30 لاکھ کی مہاتی کے پیچھے' کے مطابق: سابق بھارتی سپہ سالار جنرل مانک شا کے نزدیک: ”مجیب کے قول کے مطابق 30 لاکھ اور مشرقی محاذ کے کمانڈر جنرل جگجیت سنگھ اروڑا کے مطابق: ”جیسا کہ ہم جانتے ہیں پاکستانی فوج نے دس (10) لاکھ افراد کو مارا' لیکن جہاں تک شیخ مجیب کے اس دعوے کا تعلق ہے کہ تیس (30) لاکھ مارے گئے' ایک ناممکن سی بات ہے۔ مجیب منتظم کے بجائے ایک شورش پسند (ایجی ٹیٹر) انسان تھا' جس نے ظلم کی داستان کو بڑھاوا دینے کے لیے تیس (30) لاکھ کا دعویٰ کیا' حالانکہ مجیب کا یہ دعویٰ ناممکن سی بات ہے' کیونکہ پاکستانی فوج کو بہ یک وقت ملک کے اندر اور ملک کی سرحدوں پر لڑنا پڑ رہا تھا۔“ 4۔ اس سے قبل بنگلہ دیش کی تخلیق کے ایک اہم کردار' میجر جنرل ڈی کے پیلٹ نے بھی دس (10) لاکھ کا عدد دہرایا' حالانکہ اس کے لیے وہ کوئی تائیدی ثبوت تک نہ پیش کرسکا۔ اس جنگ کے حوالے سے ان تینوں جرنیلوں یعنی مانک' اروڑا اور پیلٹ نے صرف دو لفظوں کا سہارا لیا ہے: ”یہ ایک معروف بات ہے“ یا ”جیسا کہ ہم جانتے ہیں“۔ یا ”مجیب نے کہا“ اتنے اہم معاملے پر ایسی سہل انگاری پر مبنی اسلوب اختیار کرانا بذات خود غیر ذمے دارانہ رویہ ہے اور بددیانتی پر مبنی انداز ہے۔

بقول ڈاکٹر عبد المومن چودھری: "در اصل تیس (30) لاکھ کے افسانے کو وضع کرنے کے پیچھے روزنامہ پوربو دیش 'ڈھاکا' کے مدیر احتشام حیدر چودھری اور اشتراکی روس کے سرکاری اخبار روزنامہ پراودا 'ماسکو' کا نمائندہ متعینہ دہلی 'صاف صاف دکھائی دیتے ہیں۔ پوربو دیش میں احتشام حیدر نے 22 دسمبر 1971 کو ادارہ "یحییٰ حکومت کو پھانسی دو" میں لکھا: "پاکستانی فوج نے تیس (30) لاکھ بنگالی اور دوسو (200) دانش ور مارے" جب کہ اسی اخبار نے صرف ایک روز قبل یعنی 21 دسمبر 1971 کو آٹھ کالم پر مشتمل ایک فیچر 'جسے سرخ رنگ کی سرخیوں سے مزین کیا گیا تھا' یہ عنوان جمایا تھا: "بنگال کے کتنے لوگ مارے گئے؟" اور فیچر میں یہ بحث کی گئی: "بنگال میں ہر جگہ یہ سوال پوچھا جا رہا ہے کتنے لوگ قتل ہوئے: 10 '20 '30 '40 یا 50 لاکھ؟ کسی کے پاس اس سوال کا جواب نہیں ہے۔ لوگوں کو اس کا جواب چاہیے اور ہمیں اس سوال کا جواب دینا ہوگا"۔<sup>4</sup> پھر ایک ہی رات گزرنے کے بعد وہ جواب کی 'تلاش و تحقیق' مکمل کر لیتا ہے اور اگلے روز یہی اخبار جواب دیتا ہے: "تیس (30) لاکھ سے کم نہیں" (پوربو دیش '22 دسمبر 1971) پھر اس خبر کو پراودا کا خصوصی نمائندہ دہلی 'اپنے مرکز ماسکو بھیجتا ہے' جہاں خبر اس طرح شائع ہوتی ہے: "30 لاکھ سے زیادہ"۔ اور پھر پراودا کے حوالے سے 5 جنوری کو ڈھاکا اور دہلی کے اخباروں میں خبر شائع کی جاتی ہے: "تیس (30) لاکھ سے زیادہ بنگالیوں اور آٹھ (8) سو بنگالی دانشوروں کو مارا گیا"۔ یوں پندرہ روز میں 'اور افراتفری کے عالم میں دو صحافی ایک افسانہ تراشنے میں پوری طرح کامیاب ہو جاتے ہیں۔ پھر 10 جنوری 1972 کو شیخ مجیب نے ڈھاکا ایر پورٹ پر اترتے وقت پورے طمطراق سے یہ اعلان کر دیا: "پاکستانیوں کے ہاتھوں پینتیس (35) لاکھ بنگالی مارے گئے اور تین (3) لاکھ بنگالی عورتوں سے زیادتی کی گئی"۔

اسی دوران میں خود بھارتی حکومت بھی بہ عجلت تمام کہہ دیتی ہے: تیس (30) Tragedy of لاکھ افراد کو قتل کیا گیا"۔<sup>5</sup> رابرٹ پائینی نے اپنی کتاب مطبوعہ میکملن '1973 نیویارک' میں اسی بات کو تحقیقی رنگ Bangladesh دینے کے لیے یہ افسانہ تراشہ: "22 فروری 1971 کو جرنیلوں کے ایک اجلاس میں صدر پاکستان جنرل یحییٰ خان نے کہا تھا: "تیس (30) لاکھ بنگالیوں کو مار دو تو امن ہماری جھولی میں ہوگا"۔<sup>6</sup> یعنی ایک سال پہلے ہی جنرل یحییٰ نے قتل کی گنتی مکمل کر لی۔ یہاں سے وہاں تک 30 لاکھ کا عدد کس کس روپ میں گھڑا دکھایا اور پھیلا گیا۔

جوہری کا نام بنگلا دیش کے مشہور صحافی کی حیثیت سے تسلیم شدہ ہے۔ انہوں نے اپنی بنگلہ (زبان میں لکھی گئی) کتاب '30 لاکھ کا معمہ' 7 میں لکھا ہے: "یہ بات فہم سے بالا تر ہے کہ آٹھ ماہ اور بارہ روز کی ایک گوریلا جنگ میں تیس (30) لاکھ انسان مارے جائیں اور یہ بات بھی وہم و گمان سے کوسوں دور ہے کہ اس دوران میں دو لاکھ سے زیادہ عورتوں سے بالجبر زیادتی کی گئی ہو۔ میں نے ملک کے مختلف اضلاع کے 500 افراد کا انٹرویو کیا اور ان سے پوچھا ہے 'آپ کے خاندان کے دور و نزدیک میں' یا آپ کے جاننے والوں میں یا پھر آپ کے گاؤں محلے میں کسی پاکستانی فوجی نے جنسی بے حرمتی کی ہو تو ایسا کوئی واقعہ آپ بتا سکتے ہیں؟' ان میں سے ہر فرد نے کہا: 'نہیں'۔ ممکن ہے وہ اپنے خاندان کے بارے میں ایسی بات بتاتے وقت شرماتے ہوں مگر گاؤں 'محلے کے بارے میں گواہی دینے میں کسی فرد کی لیے کوئی امر مانع نہیں ہو سکتا تھا۔ البتہ چند بدکرداروں کے ہاتھوں ایسے واقعات ہوئے مگر ان چند کو پھیلا کر دو (2) لاکھ بنادینا کیسے ممکن ہوا؟ پھر ملک بھر سے ان اعداد و شمار کو صرف ایک ہفتے میں فیصلہ کن شکل دینا کیسے ممکن ہوا؟ کس نے سروے کیا؟" 8۔

نمائندہ خصوصی روزنامہ گارڈین 9 ' (William Drummond) ولیم ڈرومنڈ لندن 'رقم طراز ہے: "تیس (30) لاکھ افراد کا قتل ایک غیر حقیقی داستان سرائی ہے جسے دنیا بھر کے اخبارات میں اچھالا گیا۔ میں نے بنگلا دیش کے بہت سے دورے کیے۔ اس دوران بے شمار لوگوں کے ساتھ ملاقاتیں کرنے 'سیکڑوں دیہات کا سفر کرنے اور اوپر سے لے کر نچلی سطح تک حکومتی اہل کاروں سے تبادلہ خیال کرنے کے بعد اس نتیجے پر پہنچا ہوں کہ تیس (30) لاکھ افراد کے قتل کی بات ایک انتہا درجے کی مبالغہ آمیزی ہے" 10۔ ایک اور صحافی پیٹرگل 'نمائندہ خصوصی روزنامہ ٹیلی گراف' لندن نے مورخہ 16 اپریل 1973 کی اشاعت میں لکھا ہے: "شیخ مجیب کا یہ دعویٰ کہ 30 لاکھ بنگالی افراد مارے گئے ایک ایسی مبالغہ آمیز کہانی ہے جس میں نقصان کو 20 فی صد زیادہ 'بلکہ 50 '60 فی صد بڑھا چڑھا کر بیان کیا گیا ہے"۔

عبدالمہیمن ضلع نواکھالی کے معروف سیاسی رہنما 1970 میں قومی اسمبلی کے منتخب رکن اور شیخ مجیب الرحمن کی طویل عرصے تک قریبی دوست رہے ہیں۔ انہوں نے 1990 میں یحییٰ مرزا کو انٹرویو میں بتایا: "بنگلا دیش کی پہلی دستور ساز اسمبلی کا رکن ہوتے ہوئے میں یہ بات پوری ذمہ داری سے کہتا ہوں کہ میں نے ضلع نواکھالی کے طول و عرض میں پولیس اسٹیشنوں اور یونین کونسلوں میں گھوم پھر کر بڑی باریک بینی سے 1971 کے مقتولین کے بارے میں معلومات

اکٹھی کی ہیں۔ جن کے مطابق ضلع نواکھالی میں سات ہزار سے کم افراد مارے گئے اور اگر [متحدہ پاکستان کے حامی] مقتول رضاکاروں کو بھی شامل کر لیا جائے تو یہ تعداد ساڑھے سات ہزار سے ہرگز زائد نہیں بنتی۔ یاد رہے کہ 1971 میں بنگلادیش کے اضلاع کی تعداد 19 (انیس) تھی اور تمام اضلاع اس جنگ سے برابر کی سطح پر متاثر نہیں ہوئے تھے جب کہ نواکھالی وہ ضلع تھا جو جنگ سے بہت زیادہ متاثر اضلاع میں شمار ہوتا تھا۔ مراد یہ ہے کہ اگر ضلع نواکھالی سے جمع کردہ اعداد و شمار کو پیش نظر رکھیں اور تمام اضلاع میں مقتولین کی تعداد کا اوسط نکالیں تو اس کے باوجود یہ تعداد ایک لاکھ پچیس ہزار سے ہرگز زیادہ نہیں ہو سکتی" 11۔

Accelerated Media بنگلادیش کے محقق پروفیسر نعیم مہمن نے اپنے مقالہ میں اس پر بحث کی ہے۔ (لکھتے ہیں): "تیس لاکھ کے اس عدد کو بنگلا 1971 and دیش کی سرکاری تاریخ میں تقدیس اور ایمان کا درجہ حاصل ہو گیا ہے۔ یوں برسوں سے اس تعداد کو کسی بھی دائرہ تحقیق میں اعتراض اور تجزیاتی چیلنج سے یک سر آزاد سمجھ لیا گیا ہے۔ البتہ حالیہ زمانے کے تجزیہ کاروں نے دلیل دی ہے کہ پاکستانی فوج کے لیے ان سات مہینوں کی عرصے میں تیس لاکھ انسانوں کو قتل کرنا قطعی طور پر ناممکن ہے۔ اگر یوں انسانوں کو مارنا مقصود ہوتا تو اُس کے لیے باقاعدہ کوئی لائحہ عمل ترتیب دیا جاتا۔ مثال کے طور پر جرمنی کے آمر فیوہر ر ہٹلر نے مبینہ طور پر اپنی پوری قوت سے ساٹھ لاکھ یہودیوں کو چھ برسوں میں مارا اور اس کے لیے باقاعدہ قتل گاہیں بنائی گئیں گیس چیمبرز اور لانے لے جانے (ethnic) کے لیے سڑکوں کے جال سے استفادہ کیا گیا مگر پاکستان میں نسل کشی کا کوئی منصوبہ تشکیل نہیں دیا۔ اس لیے ان چند مہینوں میں 'مشینی (cleansing) قتل گاہوں' نسل کشی کے کیمپوں کی عدم موجودگی میں تیس (30) لاکھ انسانوں کو مارنا ناممکن ہے" 12۔

یاد رہے 1971 میں مشرقی پاکستان کی آبادی چھ کروڑ ستر سو لاکھ چوبیس ہزار نفوس پر مشتمل تھی۔ [شیخ مجیب کی زبان میں ساڑھے سات کروڑ - اضافہ: یوسف ریاض] جہاں اڑسٹھ (68) ہزار تین سو پچاسی دیہات اور چار (4) ہزار چار سو بہتر یونین کونسلیں تھیں۔ جیسے ہی تیس (30) لاکھ کا نمبر فضا میں اچھالا گیا تو متعدد آزاد ذرائع نے اپنی تحقیقی کوششوں سے ثابت کیا کہ یہ اعداد و شمار سخت مبالغہ آمیز ہیں۔۔۔۔۔ ضلع جیسور' کلکتہ کی جانب مشرقی پاکستان کا ایک سرحدی ضلع ہے۔ اس کے معروف سماجی رہنما خوندکر ابوالخیر بتاتے ہیں:

"ہمارے پورے ضلع سے بیس (20) پچیس (25) سے زیادہ افراد فرار ہو کر

بھارت نہیں کئے۔ خود میرے گاؤں اور مضافات کے دیہات میں پاکستانی فوج سے کہیں ایک جگہ بھی لڑائی کے واقعے اور کسی قسم کے قتل و غارت کی نوبت نہیں آئی" 13۔

اس طرح دیکھا جاسکتا ہے کہ آزاد ذرائع ہی نہیں بلکہ شیخ مجیب کے قریبی ساتھی بھی لاکھوں کے اعداد و شمار کو شک کی نظر سے دیکھتے ہیں۔ دوسری طرف خود بنگلادیش حکومت نے ساتویں (7) جنوری 1972 سے مقتولین آزادی کے اعداد و شمار اکٹھا کرنے کے لیے بڑے پیمانے پر تشہیری مہم چلائی۔ سولہویں (16) جنوری 1972 کو شیخ مجیب نے عوامی لیگ کے کارکنوں اور اسمبلی کے ارکان کو حکم دیا کہ وہ اپنی پہلی فرصت میں 'مقتولین آزادی' کی تفصیلات اکٹھی کریں اور دو ہفتے کے اندر اندر عوامی لیگ کے مرکزی دفتر میں جمع کرائیں 14۔ پھر شیخ مجیب نے 29 جنوری 1972 کو سرکاری سطح پر ایک بارہ (12) رکنی تحقیقاتی کمیٹی تشکیل دی جس کے سربراہ عبدالرحیم 'ڈی آئی جی پولیس تھے' جب کہ ارکان کمیٹی میں عوامی لیگ اور نیشنل عوامی پارٹی (بھاشانی گروپ) کے لیڈر اور قانون نافذ کرنے والے اداروں کے تجربہ کار ارکان شامل تھے۔ سرکاری گزٹ میں اس کمیٹی کا باقاعدہ اعلان کیا گیا۔ کمیٹی کے ذمے یہ کام تھا کہ وہ مقتولین اور املاک کے نقصان کا جائزہ لے اور شر پسندوں کی نشان دہی کرے۔ ساتھ ہی یہ بھی حکم دیا گیا کہ مذکورہ کمیٹی "اپنی رپورٹ 30 اپریل 1972 تک لازماً پیش کر دے" اور اس مقصد کے حصول کے لیے تمام وسائل بروئے کار لائے۔"

عبدالرحیم انکوائری کمیٹی" نے بڑی تن دہی سے کام کیا ایک ایک یونین" کونسل اور ایک ایک پولیس اسٹیشن سے رابطہ کر کے کوائف جمع کیے اور انفرادی گواہیوں کو بھی قلم بند کیا۔ روزنامہ گارڈین لندن کا نمائندہ خصوصی ولیم ڈرومنڈ جو مستقل طور پر ڈھاکہ میں مقیم تھا بیان کرتا ہے: "مارچ کے تیسرے ہفتے تک انکوائری کمیٹی کے سامنے صرف دو (2) ہزار افراد کے قتل کی رپورٹیں پیش ہوسکیں کہ: انہیں پاکستانی افواج نے مارا تھا" 15۔ تاہم جب انکوائری کمیٹی نے رپورٹ مکمل کی تو معلوم ہوا کہ پورے بنگلادیش میں اس ساڑھے آٹھ ماہ کی بغاوت 'خانہ جنگی' بلوے' لوٹ مار اور گوریلا جنگ میں چھپن (56) ہزار سات سو ترسٹھ (56763) افراد کے قتل کے ثبوت فراہم کیے جاسکے ہیں۔ بقول ولیم ڈرومنڈ: "جو ہی انکوائری کمیٹی کے سربراہ نے رپورٹ وزیراعظم کو پیش کی تو جلد مشتعل ہو جانے والا جذباتی مجیب آپے سے باہر ہو گیا اور اس نے رپورٹ پکڑ کر فرش پہ دے ماری اور غصے میں چلانے لگا: "میں نے تیس لاکھ کہے ہیں تیس

(30) لاکھ تم لوگوں نے یہ کیا رپورٹ مرتب کی ہے؟ یہ رپورٹ اپنے پاس رکھو

جو میں نے کہ دیا ہے ' بس وہی سچ ہے "16۔

بنگلا دیش قومی اسمبلی میں وزارت خزانہ کے بیان کے مطابق یہی نمائندہ آگے چل کر رقم طراز ہے : "مجیب نے مقتولین کی مدد کے لیے دو (2) ہزار ٹکے فی کس کا جو اعلان کیا تھا' اس کے حصول کے لیے بہتر (72) ہزار افراد نے درخواستیں جمع کرائیں' جن میں پچاس (50) ہزار مقتولین کے لیے رقم حاصل کرنے کا دعویٰ کیا گیا تھا' اور ان درخواستوں میں متعدد جعلی درخواستیں بھی شامل تھیں "17۔

یہ امر بھی پیش نظر رہے کہ عوامی لیگ کی پروپگنڈا مشین کے مطابق: "بھارت میں پناہ گزین بنگالیوں میں سے لاکھوں افراد بھوک اور بیماری سے مارے گئے۔" اس طرح جن لوگوں نے مذکورہ بالا دعوے کے ساتھ رقوم وصول کیں' ان میں بہت سے وہ لوگ بھی شامل تھے جو بھارتی کیمپوں میں مارے گئے تھے "18۔

شیخ مجیب نے جھوٹ کی جو آلودگی پھیلائی تھی' وہ ذہنوں کو مسموم کرتی رہی۔ پھر 15 جون 1993 کو بنگلادیش قومی اسمبلی میں کرنل اکبر حسین (جو جنرل ضیاء الرحمن اور خالدہ ضیا کی حکومتوں میں وزیر رہ چکے تھے) نے یہ کہ کر بحث کو دوبارہ زندہ کر دیا کہ: "عوامی لیگ نے تیس (30) لاکھ مقتولین آزادی کا افسانہ گھڑا' جب کہ حقیقت اس کے صرف دس فیصد کے قریب ہے۔" اس پر عوامی لیگ کے رکن اسمبلی عبدالصمد آزاد نے اسمبلی میں جواب دیا: "یہ بات ہم نے اپنے لیڈر شیخ مجیب سے سنی ہے اور اسے ہی ہم درست سمجھتے ہیں۔" پھر ہندو رکن اسمبلی شدھن گھوشیکھر نے چیلنج کرتے ہوئے سوال اٹھایا: "اکبر حسین اپنے دعوے کا ثبوت پیش کریں۔" تب اکبر حسین نے کہا: "بنگلا دیش بننے کے بعد حکومت نے اعلان کیا تھا کہ جس جس گھرانے کا کوئی فرد بھی اس جنگ میں مارا گیا ہے یا لاپتا ہوا ہے' وہ گھرانہ متعلقہ فرد کا نام پتا بتا کر دو (2) ہزار ٹکے بطور امداد وصول کرے۔ اس اپیل کی جواب میں بنگلا دیش بھر سے صرف تین (3) لاکھ افراد نے نام درج کرائے۔ اگر وہ تیس لاکھ ہوتے تو لازماً وہ بھی نام درج کراتے' مگر ایسا نہیں ہوا' باقی ستائیس لاکھ کہاں گئے؟" جب یہ جواب ملا تو پورے ایوان پہ خاموشی چھا گئی "19۔

مجیب حکومت سقوط مشرقی پاکستان کے فوراً بعد نقصان' اموات اور جرائم کے ذمہ داران کے تعین کے لیے پوری طرح سرگرم عمل ہو گئی۔ یوں 22 دسمبر 1971 کو کلکتہ سے مجیب کی جلاوطن حکومت نے اعلان کر دیا تھا: "جن خواتین کے ساتھ پاکستانی فوجیوں نے زیادتی (ریپ) کی ہے وہ بنگالی ہیروئنیں ہیں۔ پھر مجیب



حی امد پر جنوری 19/2 میں دھاکا میں ایک بہت بڑا بنحالی ہیروئنز کمپلیکس قائم کر دیا گیا جس کا سربراہ مجیب کے رشتے دار جہانگیر حیدر کو مقرر کیا گیا۔ اس کمپلیکس کے لیے ریڈیو، ٹیلی ویژن اور اخبارات کے ذریعے بڑے پیمانے پر تشہیر کی گئی۔ اقوام متحدہ کے سیکریٹری جنرل کرٹ والڈہایم نے ہیروئنز کمپلیکس کا دورہ بھی کیا لیکن یہ کمپلیکس ایک روز کے لیے بھی آباد نہ ہو سکا۔ کتنی بنگالی ہیروئنیں یہاں رجسٹرڈ ہوئیں؟ آج تک کسی کو یہ عدد معلوم نہ ہو سکا۔ کیونکہ اس باب میں دعوے کے لیے کوئی قابل ذکر ثبوت فراہم نہ ہو سکا۔ یوں خجالت میں چند ماہ بعد یہ منصوبہ اور کمپلیکس اچانک ختم کر دیا گیا"20۔

ازاں بعد تحریک آزادی ہند کے معروف رہنما اور بنگالی نژاد سبھاش چندر ابوس کی بھتیجی پروفیسر ڈاکٹر شرمیلا بوس (بھارتی بنگالی اور ہارورڈ یونیورسٹی Problem of using سے پی ایچ ڈی) نے جون 2005 میں اپنے تحقیقی مقالے بنگلادیش Women as Weapons in Recounting the Bangladesh War کی جنگ میں عورتوں کا بطور ہتھیار استعمال) میں لکھا ہے: "ہمیں سچ بتانا چاہئے اور سچ یہ ہے کہ پاکستانی افواج پر بنگالی عورتوں کی اس پیمانے پر بے حرمتی کا الزام مبالغہ آمیز حد تک بے بنیاد ہے۔ پاکستانی فوج نے ایک منظم قوت کے طور پر اپنی ڈیوٹی انجام دی جس میں عورتوں اور بچوں کو نشانہ بنانے سے گریز کیا گیا۔ میں نے وسیع پیمانے پر انٹرویو، مکالموں اور تحقیق سے یہی بات دیکھی ہے کہ پاکستانی فوج نے عورتوں کو یک سر نظر انداز کر کے صرف مقابلہ کرنے والے جوانوں کو نشانہ بنایا۔" اس پر روزنامہ ڈیلی ٹائمز 'لاہور نے دوسری جولائی نیا غیر جانب دارانہ ثبوت)) 2005 New Impartial Evidence کو اپنے ادارے میں لکھا: "پروفیسر شرمیلا بوس نے چشم دید گواہوں کی گواہی اور گہرے تحقیقی کام کی بنیاد پر برسوں سے لگنے والے اس الزام کی تردید کی ہے کہ پاکستان نے بنگالی عورتوں کو بالجبر زیادتی کا نشانہ بنایا۔"

یہاں ایک مرتبہ پھر اطالوی صحافی خاتون آریا نافلاسی کے مکالمے سے رہنمائی لیتے ہیں جس نے اپریل 1972 میں (تب) صدر پاکستان ذوالفقار علی بھٹو میں شامل ہے۔ فلاسی Interview With History کا انٹرویو لیا جو اس کی کتاب کے جواب میں بھٹو نے کہا: "مجیب الرحمن ایک پیدائشی جھوٹا شخص ہے۔ یہ اس کے بیمار ذہن پر ہے کہ وہ کب کیا بات کر دے مثلاً وہ یہ کہتا ہے کہ اس قتل عام میں تیس (30) لاکھ لوگ مارے گئے تھے۔ وہ پاگل ہے۔ وہ سب لوگ پاگل ہیں۔ بہ شمول اخبارات کے جو اس کی بات کو دہراتے ہیں کہ 30 لاکھ لوگ مارے گئے 30 لاکھ قتل ہو گئے بھارتیوں نے کہا تھا کہ دس (10) لاکھ لوگ مارے گئے تھے۔ شیخ

مجیب نے پہلے دس لاکھ دو بیس (20) دیا اور پھر بیس (30) ببادیا۔ وہ نو طوفان سے مرنے والے لوگوں کی تعداد بھی اسی طریقے سے ضرب تقسیم کر کے بڑھاتا رہتا تھا۔ بھارتی صحافیوں کے مطابق مرنے والوں کی تعداد ساٹھ (60) سے ستر (70) ہزار تھی، جب کہ کچھ مشنری لوگوں کے مطابق تیس (30) ہزار لوگ مارے گئے تھے اور جہاں تک میری اطلاعات ہیں تقریباً پچاس (50) ہزار لوگ مارے گئے تھے۔ چاہے اس ملٹری ایکشن کا کوئی بھی جواز پیش کیا جائے، میں حالات کی سنگینی کو کم کرنے کی کوشش نہیں کر رہا۔ میں محض چیزوں کو حقیقت کی طرف واپس لارہا ہوں، کیونکہ پچاس ہزار اور تیس لاکھ لوگوں کے مرنے میں بہت بڑا فرق ہے۔۔۔ مشرقی پاکستان سے بھارت جانے والے پناہ گزینوں کے بارے میں [بھارتی وزیر اعظم] اندرا گاندھی کہتی ہیں کہ یہ ایک کروڑ لوگ تھے۔ انہوں نے جان بوجھ کر ایک کروڑ کا نمبر دیا، تاکہ اسے جواز بنا کر مشرقی پاکستان پر حملہ کر سکے، لیکن جب ہم نے اقوام متحدہ سے کہا کہ وہ [بنگالی] پناہ گزینوں کی تعداد چیک کر کے بتائے تو بھارت نے ہمارے اس مطالبے کی شدید مخالفت کی۔ اگر ایک کروڑ کا عدد ٹھیک تھا تو انہیں اقوام متحدہ سے چیک کرانے سے خوف زدہ نہیں ہونا چاہئے تھا۔ اصل بات ایک کروڑ یا دو کروڑ کی نہیں ہے۔ ہوسکتا ہے کہ آرمی آپریشن میں جو لوگ مارے گئے ہیں ان کی تعداد غلط ہو، لیکن پناہ گزینوں کی تعداد کے بارے میں میرے پاس موجود اعداد و شمار غلط نہیں تھے۔ ہمیں اچھی طرح پتا تھا کہ کتنے لوگ مشرقی پاکستان سے بھارت گئے تھے۔ اب یہ بات کہ وہاں کتنی عورتوں کے ساتھ بالجبر زیادتی کی گئی اور کتنی قتل ہوئیں؟ اس میں تو کوئی شک نہیں کہ وہاں زیادتیاں ہوئی تھیں۔ اس پورے عرصے میں اس طرح کی زیادتی کے صرف چار کیس رپورٹ ہوئے، اگر ان کو دس سے ضرب دیں ان کیسوں کی تعداد چالیس (40) ہو جاتی ہے۔ پھر بھی ہم ان اعداد تک نہیں پہنچ سکتے جو مجیب اور اندرا گاندھی پوری دنیا میں پھیلاتے تھے "21 ڈھاکا ہی سے نعیم مہیمن کے مطابق: "1971 میں بھارت جانے والے بنگالیوں کی تعداد بارہ (12) لاکھ سے ایک کروڑ بلکہ دو کروڑ تک بیان کی جاتی رہی۔ پھر ایک فلم ساز لیرلیون نے اس خود ساختہ کہانی پر فلم بنا کر انتہائی مبالغہ آمیزی کے ساتھ دنیا کے سامنے پیش کیا" 22۔

واشنگٹن میں بنگلادیش کے سفیر شمشیر ایم چودھری نے کہا: "1971 کی جنگ کے حوالے سے ہمارے ہاں جو مبالغہ آمیز اعداد و شمار گردش کر رہے ہیں، ان میں غلطی اور شرارت دونوں چیزوں کا عنصر شامل ہے۔ سچ کی تلاش اور الزام تراشی سے بچنے کے لیے ضروری ہے کہ بنگلادیش اور پاکستان کی حکومتیں مل کر ایک کمیشن مقرر کریں جو اس المیہ کے دوران پیدا شدہ حقائق کو ایک رپورٹ کی

صورت میں مرتب کرے "۷۵۔

یہاں پر دوبارہ اس امر کا اعادہ کیا جاتا ہے کہ کسی ایک فرد کی جان اور ایک فرد کی آبرو اتنی ہی قیمتی ہے جتنی کہ پوری قوم کی جان اور آبرو۔ مسئلہ اعداد و شمار کا نہیں لیکن اعداد و شمار کے بل پر جو طوفان اُٹھا کر اس خطہ ارضی کے مسلمانوں کے درمیان نفرت اور خلیج پیدا کر کے باہمی دشمنی کو ہوا دینے کی کوشش ہو رہی ہے ' اسے زیر بحث لانا اور ریکارڈ درست کرنا بے حد ضروری ہے۔ اس مختصر مضمون میں اسی بڑے مسئلے پر روشنی ڈالی گئی ہے۔

اولاً یہ کہ جھوٹ گھڑ کر ' کروڑوں انسانوں اور بیسیوں قوموں میں ملکِ پاکستان کے بارے میں نفرت اور حقارت کی آگ سلگائی جا رہی ہے ' جسے افسانوی پٹرول چھڑک کر بڑے پیمانے پر پھیلا یا جاتا ہے ' نتیجے میں پاکستان اور اہل پاکستان کو اس نفرت کی قیمت دینا پڑتی ہے۔

ثانیاً یہ کہ اس مبالغہ آمیز طرزِ بیان نے بالخصوص ان لوگوں کو جو ' 1971 میں پاکستان کے لیے سربکف تھے ' وہ ' پاکستانی ولّائی ' کی ' الزام ' اور اس پروپیگنڈے کی تپش میں خود اور ان کی آئندہ نسلیں جل رہی ہیں۔ اس طرح ان کے لیے اپنے مادروطن میں زندگی بسر کرنا ایک اذیت ناک تجربہ بنادیا گیا ہے۔

ثالثاً یہ کہ جھوٹ کے بل بوتے پر جس تاریخ کو گھڑا اور پھر ' حقیقت ' کے طور پر ذہنوں ' نصابوں اور کتابوں میں نقش کیا گیا ہے ' ان کا نتیجہ ایک نہ ختم ہونے والی نفرت کی صورت میں سامنے آیا ہے۔ آج بنگلادیش کی مقتدر حکومت اور پالیسی ساز ادارے اسی خانہ ساز نفرت میں اپنے ' اقدام ' کا جواز پاتے ہیں۔

ظاہر ہے یہ الفاظ فضا میں تحلیل ہو کر تو نہیں رہ گئے۔ ان الفاظ نے اپنا ایک اثر دکھایا ہے ' اور بنگلادیش کی نئی نسل کے ذہن میں پاکستان اور مسلمان کی ایک تصویر بھی بنائی۔ ایسی تصویر جسے خود پاکستان کی لسانی قوم پرست تحریکیں پسند کرتی ہیں اور ان کے سایے میں اپنی منزل دیکھتی ہیں۔ اسی تصویر کے خدوخال کو گہرا اور نمایاں کرنے کے لیے بھارتی لابی ' ہندو کمیونیٹی کی مؤثر قیادت اور وہ اشتراکی لابی سرگرم عمل رہی ہے ' جسے پاکستان کا وجود ایک آنکھ نہیں بھاتا۔ بلکہ اس کے نزدیک سب خرابیوں کا مرکز پاکستان ہی ہے۔

تاریخ کا یہ ایسا بوجھ ہے جسے بحیثیت قوم ' اہل پاکستان کو اُٹھانا ہے ' مگر بوجھ اتنا ہونا چاہئے جتنا ہے۔ ایسا بے حد و حساب بوجھ جس کا تصور بھی نہیں کیا جاسکتا ' اسے وضاحت کے ساتھ بیان کرنا ضروری ہے۔ گناہ پہ ندامت اور چیز ہے

یہیں سحرہ حسابوں کے بوجھ تلے کچر جاتا دوسری باب ہے۔ اسے دیکھتے ہیں اعداد و شمار اور پروپگنڈے کی یہ آگ کس طرح لمحہ بہ لمحہ بھڑکتی ہوئی یہاں تک پہنچی کہ آج عالمی پروپگنڈے اور تاریخی و ادبی لٹریچر کا حرفِ معتبر بن گئی ہے ' مگر جواب اور وضاحت کے لیے کوئی سامنے نہیں آتا۔ اس طرح ایک طرفہ پروپگنڈے کا آغاز اس طرح ہوتا ہے۔

یہاں یہ امر بھی زیر بحث نہیں ہے کہ اس قتل و غارت کا کیا جواز تھا اور کیا نہیں تھا۔ اور یہ بھی جائزہ نہیں پیش کیا جا رہا کہ 25 اور 26 مارچ 1971 کی درمیانی شب شروع ہونے والے 'آپریشن سرچ لائٹ' کی کیا قانونی حیثیت تھی۔ اسی طرح یہ جائزہ بھی پیش نہیں کیا جا رہا کہ یکم مارچ سے 25 مارچ 1971 تک کتنے ہزار غیر بنگالی 'پنجابی' پٹھان پاکستانیوں 'خصوصاً بہار سے ہجرت کر کے آنے والے عام غریب مسلمان مردوں' عورتوں اور بچوں پر کیا بیتی؟ (صرف ایک مثال ملاحظہ کیجیے: "3 اور 4 مارچ کی درمیانی شب چٹاگانگ کی فیروز شاہ کالونی کو جہاں اردو بولنے والے رہتے تھے اسے عوامی لیگ کے کارکنوں نے چاروں طرف سے گھیر کر سات سو (700) گھروں کو آگ لگادی' جو عورتیں اور بچے آگ سے بچنے کے لیے باہر نکلے ان کو گولی مار دی جاتی۔ اس صرف ایک جگہ پر لگ بھگ دو (2) ہزار افراد کو زندہ جلا مارا گیا"24) اور آپریشن کے ایک ہفتے کے بعد وہ مسلسل مقامی مسلح افراد اور بھارتی شر پسندوں کے کس کس ظلم کا نشانہ بنائے گئے؟ ملاحظہ کیجیے: "مشرق پاکستان میں لاکھوں غیر بنگالی بری طرح پھنس کر رہ گئے ہیں اور وہ بنگالیوں کے انتقام کا نشانہ ہیں"25۔ "مشرقی پاکستان میں جگہ جگہ غیر بنگالیوں کے گھروں کو جلا یا' ان کے مردوں اور عورتوں کو مارا اور ان کی بے حرمتی کی جارہی ہے۔ میمن سنگھ کی صرف ایک مسجد میں پندرہ سو (1500) ایسی غیر بنگالی بیوہ عورتوں نے پناہ لی' جن کے شوہروں کو ذبح کر کے مار دیا گیا"26۔

پھر مشرقی پاکستان کے بعد ان غیر بنگالی اور ان کے ساتھ 'متحدہ پاکستان' پر یقین رکھنے والے بنگالی شہریوں پر کیا گزری؟ دنیا بھر کے اخبارات ان مظلوموں کی چیخ و پکار اور خون کے آنسوؤں سے لکھی مظلومیت کی گواہی پیش کرتے رہے ' مگر ان کی تائید و ہمدردی میں کہیں سے نحیف سی آواز بھی نہیں ابھری' کہیں کوئی پتا تک نہیں ہلا۔ یاد رہے آرمی آپریشن کے بعد غیر بنگالی پاکستانیوں کو عوامی لیگ اور بھارتی پشت پناہی سے تیار کردہ مکتی باہنی (جس کا مؤثر آپریشنل حصہ بھارتی فوج پر مشتمل تھا) کو پاکستانی فوج اور غیر بنگالیوں کے قتل عام کے لیے اذنِ عام مل گیا' جس نے 16 دسمبر سے پہلے اور پھر بعد میں خون کی

ہوئی تھی۔ اور ساتھ ہی 1971 کے دستور بحال دیکھیں یہ حصہ بھی ہے یہ کہ اس آزادی کی تحریک میں حصہ لیتے وقت آزادی کے سپاہیوں نے جو کچھ بھی کیا ہے اسے کہیں چیلنج نہیں کیا جاسکے گا۔ گویا ان کے ہر قسم کے قتل و غارت گری کے جرائم کو دستوری تحفظ اور عام معافی دے دی گئی۔ یوں اگر یہ کہا جائے کہ مشرقی پاکستان میں حقیقی معنوں میں قتل عام عوامی لیگ ہی نے کیا تو اسے Accelerated Media مبالغہ آمیزی قرار نہیں دینا چاہیے۔ نعیم مہمین اپنے مقالے میں ایک اور پہلو کی طرف توجہ دلاتے ہیں: "ایک طرف بھارتی فوج 1971 and نے اپنی سرزمین پر مکتی باہنی کے لیے مشرقی پاکستان سے عوامی لیگی جوانوں اور چین نواز سوشلسٹوں کو گوریلا تربیت دی تو دوسری جانب 1971 کے اسی بحران سے فائدہ اٹھاتے ہوئے عوامی لیگ کی تائید اور اپنے اسٹریٹجک مفادات کی تکمیل کے لیے انہی سوشلسٹ گوریلوں کو منظم طریقے سے ذلیل کرنا اور انجام تک پہنچانا شروع کر دیا۔" اضافہ از مضمون نگار: پھر اپنی پروپیگنڈا مشینری سے قتل کے ان واقعات کا سارا الزام پاکستان اور متحدہ پاکستان چاہنے والے بنگالیوں کے کھاتے میں ڈال دیا اس شاطرانہ چال کو سمجھنے کے لیے عوامی لیگ کے اس رویے کو ذہن میں رکھنا چاہئے کہ 16 دسمبر 1971 کے بعد جوں ہی عوامی لیگ کو اقتدار پر قبضہ مضبوط کرنے کا موقع ملا تو اس نے ڈیڑھ دو سال کے اندر اندر سوشلسٹ بنگالیوں کو نہ ختم ہونے والی گندی جنگ کی بھینٹ چڑھایا" (ص 8)۔ وہ عوامی لیگ جس کے چہرے پر 1971 اور 1972 میں بے گناہ غیر بنگالیوں کے خون کے دھبے صاف نظر آتے ہیں: "اسی عوامی لیگ نے اپنے میں آباد بدھ مت (Hill tract) پہلے دور اقتدار میں چٹاگانگ کے پہاڑی علاقے کے ہزاروں شہریوں کو قتل کیا" 27۔ مگر امن کے کسی دیوتا نے اس پر اعتراض نہیں کیا۔ ان بے چاروں کا جرم صرف یہ تھا کہ وہ عوامی لیگ کی طرح برہمن نواز نہیں تھے۔

سوال یہ ہے کہ کیا یکم مارچ 1971 کے بعد ہزاروں کی تعداد میں غیر بنگالیوں کا قتل عام بھلا دینے والی بات تھی؟ اور کیا اس خون کا جواب لینے والا اس دنیا میں کوئی نہیں؟

کیا پاکستان کے تحقیقی اداروں اور یونیورسٹیوں کی یہ ذمہ داری نہیں بنتی کہ وہ پاکستان توڑنے 'پاکستانیوں کو مارنے اور پاکستان کو بدترین الزامات کا نشانہ بنانے والے اقدامات کا معروضی اور تحقیقی انداز سے جائزہ لیں؟

اگر یہ سمجھ کر چپ سادھ لی جائے کہ الزام فلاں پہ لگ رہا ہے تو وہی بھگتے ایسا بے رخی پر مبنی رویہ اختیار کرنا کم از کم تحقیقی اداروں کے شایانِ شان نہیں

ہوسنا۔ آج پمپس کے حوالے سے انتہا درجے کا مسمی پروپس، پورے بسر دیس کے وجود میں خون کی طرح گردش کر رہا ہے۔ جماعت اسلامی، مسلم لیگ، پاکستا ن جمہوری پارٹی اور نظام اسلام پارٹی کے وہ لوگ جو متحدہ پاکستان چاہتے تھے اور جائز طور پر، ایک پاکستان چاہتے تھے، آج وہی لوگ اس نفرت کی آگ میں جلائے جا رہے ہیں۔ اگر ریاست اور ریاست کے اداروں کا یہی رویہ رہا تو مستقبل میں خود اس پاکستان کی سالمیت اور دفاع کے لیے نکلتے وقت لوگ کیا سوچیں گے؟

یہ مقالہ ماہنامہ ترجمان القرآن، لاہور، جنوری 2011 میں شائع ہوا اسے جزوی [اڈیٹنگ کے ساتھ یہاں پیش کیا گیا مشرقی پاکستان میں خون آشامیوں سے متعلق مستند باتیں متاثرین اگر ہمیں ای میل کر سکیں تو نوازش ہوگی۔ یوسف ریاض: ای [ [yreaz@yahoo.com](mailto:yreaz@yahoo.com) AND [yreaz@hotmail.com](mailto:yreaz@hotmail.com) ] : میل ایڈریس ہے